

**മധുരമായ കുട്ടികളെ - ബാബ നിങ്ങളുടെ അതിഥിയായി മാറി വന്നിരിക്കുകയാണ് അതിനാൽ നിങ്ങൾക്ക് ആദരവ് ചെയ്യണം, എങ്ങനെയാണോ പ്രേമത്തോടുകൂടി വിളിച്ചത് അതുപോലെ ആദരവും കൊടുക്കണം, നിരാധരനല്ല.**

ചോദ്യം - നിങ്ങൾ കുട്ടികൾക്ക് ഏതൊരു ലഹരിയാണ് സദാ വർദ്ധിപ്പിച്ചുകൊണ്ടിരിക്കേണ്ടത്? അഥവാ ലഹരി വർദ്ധിച്ചില്ലായെങ്കിൽ എന്ത് പറയും?

ഉത്തരം - ഉയർന്നതിലും ഉയർന്ന ബാബ(വ്യക്തിത്വം) നമുടെ അതിഥിയായി മാറി വന്നിരിക്കുകയാണ്, ഈ ലഹരി സദാ വർദ്ധിപ്പിച്ചുകൊണ്ടിരിക്കണം. പക്ഷെ നമ്പർവൈസായാണ് ഈ ലഹരി വർദ്ധിക്കുന്നത്. പലരും ബാബയുടെതായി മാറിയിട്ടും സംശയബുദ്ധിയായി മാറി കൈ ഉപേക്ഷിച്ച് പോകുമ്പോൾ പറയും ഇവരുടെ ഭാഗ്യം.

ഓംശാന്തി. ഓം ശാന്തി, രണ്ട് തവണ പറയേണ്ടി വരുന്നു. ഇത് കുട്ടികൾക്കറിയാം ഒന്ന് ബാബയാണ്, രണ്ടാമത്തെത് ദാദയും. രണ്ടുപേരും ഒരുമിച്ചാണല്ലോ. ഭഗവാന്റെ മഹിമയും എത്ര ഉയർന്നതായാണ് ചെയ്യുന്നത് പക്ഷെ അക്ഷരം വളരെ സിമ്പിളാണ് - ഗോഡ് ഫാദർ. കേവലം ഫാദർ എന്ന് മാത്രമല്ല പറയുക, ഗോഡ് ഫാദർ ഉയർന്നതിലും ഉയർന്നതാണ്. ബാബയുടെ മഹിമയും ഉയർന്നതാണ്. ബാബയെ വിളിക്കുന്നതും പതിത ലോകത്തിലേയ്ക്കാണ്. സ്വയം വന്ന് പറയുന്നു എന്നെ പതിത ലോകത്തിലാണ് വിളിക്കുന്നത് പക്ഷെ പതിത പാവനൻ അത് എങ്ങനെയാണ്, എപ്പോൾ വരുന്നു, ഇത് ആർക്കും അറിയുകയില്ല. പകുതി കല്പം സത്യ - ഭ്രാന്തായുഗത്തിൽ ആരുടെ രാജ്യമായിരുന്നു, എങ്ങനെ ആയിരുന്നു, ആർക്കും ഇതറിയില്ല. പതിത പാവനൻ ബാബ തീർച്ചയായും വരുന്നു, അദ്ദേഹത്തെ ചിലർ പതിത പാവനൻ എന്ന് പറയുന്നു, ചിലർ ലിബറേറ്റർ എന്ന് പറയുന്നു. സ്വർഗ്ഗത്തിലേയ്ക്ക് കൂട്ടിക്കൊണ്ടുപോകൂ എന്ന് പറഞ്ഞ് വിളിക്കുന്നു. ഏറ്റവും ഉയർന്നതിലും ഉയർന്നതല്ലേ. ബാബയെ പതിത ലോകത്തിൽ വിളിക്കുന്നു വന്ന് ഞങ്ങൾ ഭാരതവാസികളെ ശ്രേഷ്ഠരാക്കി മാറ്റും. ബാബയുടെ പോസിഷൻ എത്ര വലുതാണ്. ഉയർന്ന അതോറിറ്റിയാണ്. രാവണ രാജ്യത്തിലാകുമ്പോൾ ബാബയെ വിളിക്കുന്നു, ഇല്ലായെങ്കിൽ ഈ രാവണ രാജ്യത്തു നിന്നും ആർ മോചിപ്പിക്കും? ഈ എല്ലാ കാര്യങ്ങളും നിങ്ങൾ കുട്ടികൾ കേൾക്കുകയാണെങ്കിൽ ലഹരിയും വർദ്ധിച്ചുകൊണ്ടിരിക്കണം. പക്ഷെ ഇത്രയും ലഹരി വർദ്ധിക്കുന്നില്ല. മദ്യത്തിന്റെ ലഹരി എല്ലാവർക്കും വർദ്ധിക്കുന്നു, ഇത് വർദ്ധിക്കുന്നില്ല. ഇതിൽ ധാരണയുടെ കാര്യമാണ്., ഭാഗ്യത്തിന്റെ കാര്യമാണ്. അതിനാൽ ബാബ വളരെ വലിയ വ്യക്തിത്വമാണ്. നിങ്ങളിലും ചിലർക്ക് പൂർണ്ണമായ ലഹരി ഉണ്ടായിരിക്കും. അഥവാ നിശ്ചയം എല്ലാവരിലും വരുകയാണെങ്കിൽ പിന്നെ സംശയത്തിൽ വന്ന് എന്തിനാണ് ഓടിപോകുന്നത്? ബാബയെ മറക്കുന്നു. ബാബയുടെതായി മാറി, പിന്നീട് ബാബയ്ക്ക് വേണ്ടി സംശയബുദ്ധി ആവുക സാധ്യമല്ല. പക്ഷെ ഈ ബാബ അത്ഭുതമാണ്. പാട്ടുമുണ്ട് ആശ്ചര്യത്തോടു കൂടി ബാബയെ അറിഞ്ഞു, ബാബാ എന്ന് പറഞ്ഞ്, ജ്ഞാനം കേട്ട്, കേൾപ്പിച്ച്, മായ പിന്നീട് സംശയബുദ്ധിയാക്കി. ബാബ മനസ്സിലാക്കി തരുകയാണ് ഈ ഭക്തിമാർഗ്ഗത്തിലെ ശാസ്ത്രങ്ങളിലൊന്നും ഒരു സാരവുമില്ല. ബാബ പറയുന്നു എന്നെ ആരും അറിയുന്നില്ല. നിങ്ങൾ കുട്ടികളിലും ബുദ്ധിമുട്ടി ആർക്കും ഇരിക്കാൻ സാധിക്കില്ല. നിങ്ങളും ഫീൽ ചെയ്യുന്നു ആ ഓർമ്മ സ്ഥായിയായി നിൽക്കുന്നില്ലായെന്ന്. ഞാൻ ആത്മ ബിന്ദുവാൻ, ബാബയും ബിന്ദുവാൻ, ബാബ നമ്മുടെ അച്ഛനാണ്, ബാബയ്ക്ക് തന്റെതായ ശരീരമില്ല. പറയുന്നു ഞാൻ ഈ ശരീരത്തെ ആധാരമായെടുക്കുന്നു. എന്റെ പേര് ശിവനെ ന്നാണ്. ആത്മാവായ എന്റെ പേര് ഒരിക്കലും മാറുന്നില്ല. നിങ്ങളുടെ ശരീരത്തിന്റെ പേര് മാറുന്നു. ശരീരത്തിന് തന്നെയാണ് പേരിടുന്നത്. വിവാഹം കഴിയുമ്പോൾ പേര് മാറുന്നു. പിന്നീട് ആ പേര് ഉറച്ചതാകുന്നു. അതിനാൽ ബാബ പറയുന്നു ഞാൻ ആത്മാവാണ് എന്നത് നിങ്ങൾ ഉറച്ചതാക്കൂ. ബാബ തന്നെയാണ് ഈ പരിചയം നൽകുന്നത് എപ്പോഴെല്ലാമാണോ അത്യാചാരവും ഗ്ലാനിയുമുണ്ടാകുന്നത് അപ്പോൾ ഞാൻ വരുന്നു. ഒരു അക്ഷരത്തെപ്പോലും പിടിക്കേണ്ടതില്ല. ബാബ സ്വയം പറയുന്നു എന്നെ കല്ലിലും തൂണിലും പ്രതഷ്ടിച്ച് എത്ര ഗ്ലാനിയാണ് ചെയ്യുന്നത്, ഇതും പുതിയ കാര്യമല്ല. കല്പ കല്പം ഇതുപോലെ പതിതമായി മാറി എന്റെ ഗ്ലാനി ചെയ്യുന്നു, അപ്പോഴാണ് ഞാൻ വരുന്നത്. കല്പ കല്പം എന്റെ പാർട്ടാണ്. ഇതിൽ ഭേദഗതി വരുത്താൻ സാധിക്കില്ല. ഡ്രാമയിൽ അടങ്ങിയിട്ടുണ്ടല്ലോ. നിങ്ങളെ ചിലർ പറയുന്നു കേവലം ഭാരതത്തിൽ മാത്രമാണ് വരുന്നത്. എന്താ കേവലം ഭാരതം മാത്രമാണോ സ്വർഗ്ഗമാകുക. അതെ. ഇതാണെങ്കിൽ അനാദി അവിനാശി പാർട്ടാണല്ലോ. ബാബ എത്ര ഉയർന്നതിലും ഉയർന്നതാണ്. പതിതതരെ പാവനമാക്കി മാറ്റുന്ന ബാബ പറയുന്നു എന്നെ വിളിക്കുന്നത് തന്നെ പതിതലോകത്തിൽ

ലേയ്ക്കാണ്. ഞാനാണെങ്കിൽ സദാ പാവനമാണ്. എന്നെ പാവനലോകത്തിൽ വിളിക്കാനാണല്ലോ ആഗ്രഹിക്കുക! പക്ഷെ ഇല്ല, പാവനലോകത്തിൽ വിളിക്കേണ്ടതിന്റെ ആവശ്യമില്ല. പതിതലോകത്തിൽ തന്നെയാണ് വിളിക്കുന്നത് വന്ന് പാവനമാക്കി മാറ്റും. ഞാൻ എത്ര വലിയ അതിഥിയാണ്. പകുതി കല്പമായി എന്നെ ഓർമ്മിച്ചു വരുകയാണ്. ഇവിടെ ഏതെങ്കിലും വലിയ മനുഷ്യനെ വിളിക്കും, ഒന്ന് - രണ്ട് വർഷം വിളിക്കും. ഇന്നയാൾ ഒരു വർഷം വന്നില്ലെങ്കിൽ അടുത്ത വർഷം വരും. ഇദ്ദേഹത്തെയാണെങ്കിൽ പകുതി കല്പമായി ഓർമ്മിച്ചു വരുന്നു. ഇദ്ദേഹം വരുന്നതിന്റെ പാർട്ടാണെങ്കിൽ ഫിക്സ് ചെയ്യപ്പെട്ടതാണ്. ഇത് ആർക്കും അറിയുകയില്ല. ബാബ ഏറ്റവും ഉയർന്നതിലും ഉയർന്നതാണ്. ഒരു ഭാഗത്തുനിന്ന് മനുഷ്യർ പ്രേമത്തോടുകൂടി വിഴിളിക്കുന്നു, മറുഭാഗത്ത് മഹിമയിൽ കളങ്കമേൽപ്പിക്കുന്നു. വാസ്തവത്തിൽ ബാബ വളരെ വലിയ മഹിമയുള്ള അതിഥിയാണ്, ആ മഹിമയിൽ കളങ്കം ചാർത്തുന്നു, കല്ലിലും തൂണിലും എല്ലാത്തിലും ഉണ്ടെന്ന് പറയുന്നു. എത്ര ഉയർന്ന അതോറിറ്റിയാണ്, പ്രേമത്തോടുകൂടി വിളിക്കുകയും ചെയ്യുന്നുണ്ട്, പക്ഷെ തികച്ചും ബുദ്ധുവാണ്. ഞാൻ തന്നെയാണ് വന്ന് എന്റെ പരിചയം നൽകുന്നത് ഞാൻ നിങ്ങളുടെ അച്ഛനാണ്. എന്നെ ഗോഡ്ഫാദറെന്ന് പറയുന്നു. എപ്പോഴാണോ എല്ലാവരും രാവണന്റെ തടവിൽ അകപ്പെടുന്നത് അപ്പോഴാണ് ബാബയ്ക്ക് വരേണ്ടിവരുന്നത് എന്തുകൊണ്ടെന്നാൽ എല്ലാവരും ഭക്തകളാണ് അഥവാ വധു - സീതമാർ. ബാബയാണ് വരൻ - രാമൻ. ഒരു സീതയുടെ മാത്രം കാര്യമല്ല, എല്ലാ സീതമാരെയും രാവണന്റെ ജയിലിൽ നിന്നും മോചിപ്പിക്കുന്നു. ഇത് പരിധിയില്ലാത്ത കാര്യമാണ്. ഇത് പഴയ പതിത ലോകമാണ്. ഇതിന്റെ പഴയതാവുന്നതും പുതിയതാവുന്നതും കൃത്യമാണ്, ഈ ശരീരം മുതലായവയാണെങ്കിൽ ചിലത് പെട്ടെന്ന് പഴയതാവും, ചിലത് കൂടുതൽ സമയമുണ്ടാകുന്നു. ഡ്രാമയിലിൽ കൃത്യമായി അടങ്ങിയിട്ടുണ്ട്. പൂർണ്ണമായും 5000 വർഷങ്ങൾക്കു ശേഷം എനിക്ക് വരേണ്ടി വരുന്നു. ഞാൻ തന്നെയാണ് വന്ന് എന്റെ പരിചയം നൽകുന്നത്, സൂഷ്മി ചക്രത്തിന്റെ രഹസ്യവും മനസ്സിലാക്കി തരുന്നത്. ആർക്കും എന്റെ പരിചയവുമില്ല, ബ്രഹ്മാവിന്റെയുമില്ല, വിഷ്ണു, ശങ്കരന്റെ, ലക്ഷ്മീ നാരായണന്റെ, രാമൻ, സീതയുടെയും പരിചയമില്ല. ഇവർ തന്നെയാണ് ഡ്രാമയ്ക്കകത്തെ ഉയർന്നതിലും ഉയർന്ന അഭിനേതാക്കൾ. അതാണെങ്കിൽ മനുഷ്യരുടെ കാര്യമാണ്. 8-10 കൈകളുള്ള മനുഷ്യരൊന്നുമില്ല. എന്തുകൊണ്ടാണ് വിഷ്ണുവിന് 4 കൈകൾ കാണിച്ചിരിക്കുന്നത്? രാവണന്റെ 10 തല എന്താണ്? ഇത് ആർക്കും തന്നെ അറിയില്ല. ബാബയാണ് വന്ന് ലോകത്തിന്റെ ആദി, മധ്യ, അന്ത്യത്തിന്റെ ജ്ഞാനം പറഞ്ഞു തരുന്നത്. പറയുന്നു ഞാനാണ് ഏറ്റവും വലുതിലും വലിയ ഗസ്റ്റ്, പക്ഷെ ഗുപ്തമാണ്. ഇതും കേവലം നിങ്ങൾ തന്നെയാണ് അറിയുക. പക്ഷെ അറിഞ്ഞിട്ടും പിന്നീട് മറന്നു പോകുന്നു. ഇദ്ദേഹത്തിന്റെ എത്ര റിഗാർഡ് വെയ്ക്കണം, അദ്ദേഹത്തെ ഓർമ്മിക്കണം. ആത്മാവും നിരാകാരമാണ്, പരമാത്മാവും നിരാകാരമാണ്, ഇതിൽ ഫോട്ടോയുടെ കാര്യമില്ല. നിങ്ങൾക്ക് ആത്മാവാണെന്ന് നിശ്ചയം ചെയ്ത് ബാബയെ ഓർമ്മിക്കണം, ദേഹാഭിമാനം ഉപേക്ഷിക്കണം. നിങ്ങൾക്ക് സദാ അവിനാശി വസ്തുവിനെ നോക്കണം. നിങ്ങൾ വിനാശി ശരീരത്തെ എന്തിനാണ് നോക്കുന്നത്! ദേഹീ അഭിമാനിയാകൂ, ഇതിൽ തന്നെയാണ് പരിശ്രമം. എത്രത്തോളം ഓർമ്മയിലിരിക്കുന്നുവോ അത്രത്തോളം കർമ്മാതീത അവസ്ഥ പ്രാപിച്ച് ഉയർന്ന പദവി നേടും. ബാബ വളരെ സഹജ യോഗം അഥവാ ഓർമ്മ പഠിപ്പിക്കുന്നു. യോഗം അനേക പ്രകാരത്തിലുണ്ട്. ഓർമ്മ എന്ന അക്ഷരമാണ് യഥാർത്ഥം. പരമാത്മാവായ ബാബയെ ഓർമ്മിക്കുന്നതിലാണ് പരിശ്രമം. വിരളമായി മാത്രം ചിലർ സത്യം പറയുന്നു ഞാൻ ഇത്ര സമയം ഓർമ്മയിലിരുന്നു. ഓർമ്മിക്കുന്നേയില്ലായെങ്കിൽ കേൾപ്പിക്കുന്നതിൽ ലജ്ജ വരുന്നു. മുഴുവൻ ദിവസത്തിലും ഒരു മണിക്കൂർ ഓർമ്മയിലിരുന്നുവെന്ന് എഴുതുകയാണെങ്കിൽ ലജ്ജ വരേണ്ടതാണല്ലോ. അങ്ങനെയുള്ള ബാബയെ നമ്മൾ രാവു പകലും ഓർമ്മിക്കണം നമ്മൾ കേവലം ഒരു മണിക്കൂർ ഓർമ്മിക്കുന്നു! ഇതിൽ വളരെ ഗുപ്തമായ പരിശ്രമമാണ്. ബാബയെ വിളിക്കുന്നവെങ്കിൽ ദൂരെ നിന്നും വരുന്ന ഗോസ്താവുമല്ലോ. ബാബ പറയുന്നു ഞാൻ പുതിയ ലോകത്തിന്റെ ഗസ്റ്റായി മാറുകയില്ല. വരുന്നത് തന്നെ പഴയ ലോകത്തിലേയ്ക്കാണ്. വന്ന് പുതിയ ലോകത്തിന്റെ സ്ഥാപന ചെയ്യുന്നു. ഇത് പഴയ ലോകമാണ്, ഇതു പോലും ആരും യഥാർത്ഥരീതിയിൽ അറിയുന്നില്ല. പുതിയ ലോകത്തിന്റെ ആയുസ്സ് പോലും അറിയുന്നില്ല. ബാബ പറയുന്നു ഈ ജ്ഞാനം ഞാൻ തന്നെയാണ് വന്ന് പറയുന്നത് പിന്നീട് ഡ്രാമയനുസരിച്ച് ഈ ജ്ഞാനം ഇല്ലാതാകുന്നു. പിന്നീട് കല്പത്തിന് ശേഷം ഈ പാർട്ട് റിപ്പീറ്റ് ആകും. എന്നെ വിളിക്കുന്നു, വർഷാവർഷം ശിവജയന്തി ആഘോഷിക്കുന്നു. ആരാണോ വന്ന് പോകുന്നത് വർഷാവർഷം അവരുടെ വാർഷികം ആഘോഷിക്കുന്നു. ശിവബാബയുടെയും 12 മാസങ്ങൾക്കു ശേഷം ജയന്തി ആഘോഷിക്കുന്നു പക്ഷെ എപ്പോൾ മുതലാണ് ആഘോഷിച്ചു വരുന്നത്, ഇത് ആർക്കും തന്നെ അറിയില്ല. ലക്ഷക്കണക്കിന് വർഷമായെന്ന് കേവലം പറയുന്നു. കലിയുഗത്തിന്റെ ആയുസ്സ് തന്നെ ലക്ഷം വർഷമെന്ന് എഴുതിയിരിക്കുന്നു. ബാബ പറയുന്നു - ഇത് 5000 വർഷത്തിന്റെ കാര്യമാണ്. ഈ ഭാരതത്തിൽ ദേവതകളുടെ രാജ്യമായിരുന്നുവല്ലോ. അതിനാൽ ബാബ പറയുന്നു - ഞാൻ ഭാരതത്തിന്റെ വളരെ വലിയ അതിഥിയാണ്, എന്നെ പകുതി കല്പമായി ക്ഷണിക്കുകയാണ്. എപ്പോഴാണോ വളരെയധികം ദുഃഖം

ഉണ്ടാകുന്നത്, അപ്പോൾ പറയുന്നു പതിത പാവനാ വരു. ഞാൻ വരുന്നതും പതിത ലോകത്തിലാണ്. എനിക്ക് രഥം വേണമല്ലോ. ആത്മാവ് അകാല മുർത്തിയാണ്, അതിന്റെ സിംഹാസനമാണിത്. ബാബയും അകാലമുർത്തിയാണ്, ഈ സിംഹാസനത്തിൽ വന്ന് വിരാജമാനായിരിക്കുന്നു. ഇത് വളരെ രമണീയമായ കാര്യമാണ്. ആരെങ്കിലും കേൾക്കുകയാണെങ്കിൽ അത്ഭുതപ്പെട്ടുപോകും. ഇപ്പോൾ ബാബ പറയുന്നു - കുട്ടികളെ, എന്റെ മതത്തിലൂടെ നടക്കൂ. ശിവബാബ മതം നൽകുന്നു, മുരളി കേൾപ്പിക്കുന്നുവെന്ന് മനസ്സിലാക്കൂ. ഇദ്ദേഹവും പറയുന്നു ഞാനും ബാബുടെ മുരളി കേട്ട് കേൾപ്പിക്കും. കേൾപ്പിക്കുന്ന ആൾ ബാബയാണല്ലോ. ഇദ്ദേഹം നമ്പർവൺ പൂജ്യനിൽ നിന്ന് നമ്പർവൺ പൂജാരിയായി മാറി. ഇപ്പോൾ ഇദ്ദേഹം പുരുഷാർത്ഥിയാണ്. കുട്ടികൾക്ക് എപ്പോഴും ബുദ്ധിയിലുണ്ടായിരിക്കണം - നമുക്ക് ശിവബാബയുടെ ശ്രീമതം ലഭിച്ചിരിക്കുന്നു. അഥവാ ഏതെങ്കിലും തലതിരിഞ്ഞ കാര്യം ഉണ്ടാവുകയാണെങ്കിൽ അതിനെ ശരിയായ രീതിയിലാക്കണം. ഈ മുറിയാത്ത നിശ്ചയമുണ്ടെങ്കിൽ ഉത്തരവാദിത്വം ശിവബാബയാണ്. ഇത് ഡ്രാമയിലടങ്ങിയിട്ടുള്ളതാണ്. വിഘ്നങ്ങളെല്ലാം സംഭവിക്കുക തന്നെ ചെയ്യും, വളരെ കടുത്ത വിഘ്നങ്ങളെല്ലാം സംഭവിക്കുന്നു. തന്റെ കുട്ടികൾക്കും വിഘ്നം സംഭവിക്കുന്നു. അതിനാൽ സദാ ബുദ്ധിയിൽ വെയ്ക്കൂ ശിവബാബ മനസ്സിലാക്കി തരുകയാണ്, അപ്പോൾ ഓർമ്മയുണ്ടായിരിക്കും. ചില കുട്ടികൾ മനസ്സിലാക്കുന്നു ഈ ബ്രഹ്മബാബയാണ് മതം നൽകുന്നത്, പക്ഷെ അല്ല. ശിവബാബയ്ക്ക് തന്നെയാണ് ഉത്തരവാദിത്വം. പക്ഷെ ദേഹാഭിമാനം കാരണം ഇടയ്ക്കിടയ്ക്ക് ഇദ്ദേഹത്തെ തന്നെ നോക്കി കൊണ്ടിരിക്കുന്നു. ശിവബാബ എത്ര വലിയ അതിഥിയാണ് എങ്കിലും റയിൽവേ മുതലായ സ്ഥാപനങ്ങൾക്ക് അറിയുകയില്ല, നിരാകരണ എങ്ങനെ തിരിച്ചറിയാനാണ് അഥവാ അറിയാനാണ്. അദ്ദേഹത്തിനാണെങ്കിൽ രോഗം ഉണ്ടാവുക സാധ്യമല്ല. അതിനാൽ രോഗം മുതലായവയുടെ കാരണം ഇദ്ദേഹം പറഞ്ഞു തരുന്നു. അവർ എന്ത് അറിയാനാണ് ഇതിൽ ആരാണെന്ന്? നിങ്ങൾ കുട്ടികളും നമ്പർവൈസായാണ് മനസ്സിലാക്കുന്നത്. ബാബ എല്ലാ ആത്മാക്കളുടെയും അച്ഛനാണ് പിന്നീട് ഈ പ്രജാപിതാവ് മനുഷ്യരുടെ അച്ഛനും. അതിനാൽ ഈ രണ്ടുപേരും (ബാപദാദ) എത്ര വലിയ ഗസ്റ്റായി.

ബാബ പറയുന്നു എന്തെല്ലാമാണോ സംഭവിച്ചത് ഡ്രാമയിടങ്ങിയിട്ടുള്ളതാണ്, ഞാനും ഡ്രാമയുടെ ബന്ധനത്തിൽ ബന്ധിക്കപ്പെട്ടിരിക്കുന്നു. അകപ്പെടാതെ ഒന്നും ചെയ്യാൻ സാധിക്കില്ല. മായയും വളരെ സൂത്രശാലിയാണ്. രാമന്റെയും രാവണന്റെയും പാർട്ടാണ്. ഡ്രാമയിൽ രാവണൻ ചൈതന്യത്തിലാകുമ്പോൾ പറയുന്നു - ഞാനും ഡ്രാമയനുസരിച്ച് വന്നിരിക്കുകയാണ്. ഇത് ദുഃഖത്തിന്റെയും സുഖത്തിന്റെയും കളിയാണ്. സുഖം പുതിയ ലോകത്തിലും ദുഃഖം പഴയലോകത്തിലുമാണ്. പുതിയ ലോകത്തിൽ കുറച്ച് മനുഷ്യരും, പഴയ ലോകത്തിൽ വളരെ കൂടുതൽ മനുഷ്യരുമാണുള്ളത്. പതിത പാവനനായ ബാബയെ തന്നെയാണ് വിളിക്കുന്നത് വന്ന് പാവനലോകം ഉണ്ടാക്കൂ എന്തുകൊണ്ടെന്നാൽ പാവനലോകത്തിൽ വളരെ സുഖമായിരുന്നു അതുകൊണ്ട് തന്നെയാണ് കല്പ കല്പം വിളിക്കുന്നത്. ബാബ എല്ലാവർക്കും സുഖം നൽകി പോകുന്നു. ഇപ്പോൾ പാർട്ട് വീണ്ടും റിപ്പീറ്റ് ആവുകയാണ്. ലോകം ഒരിക്കലും അവസാനിക്കുന്നില്ല. അവസാനിക്കുക സാധ്യമല്ല. സമുദ്രവും ലോകത്തിലാണല്ലോ. ഇത് തെർഡ് ഫ്ളോറാണല്ലോ. പറയാറുണ്ട് വെള്ളപ്പൊക്കം, എല്ലായിടത്തും വെള്ളമുണ്ടാകുന്നു. എന്നാൽപോലും ഭൂമിയാകുന്ന ഫ്ളോറുണ്ടല്ലോ. വെള്ളവുമുണ്ടല്ലോ. ഭൂമിയാകുന്ന ഫ്ളോർ ഒരിക്കലും വിനാശമുണ്ടാകാൻ സാധിക്കില്ല. ജലവും ഈ ഫ്ളോറിലാണ് ഉണ്ടാവുന്നത്. സെക്കന്റും ഫസ്റ്റ് ഫ്ളോറും സൂക്ഷ്മവതനത്തിലും മൂലവതനത്തിലും ജലം ഉണ്ടാവുന്നില്ല. ഈ പരിധിയില്ലാത്ത സൂഷ്ടി 3 ഫ്ളോറാണ്, ഇത് നിങ്ങൾ കുട്ടികൾക്കല്ലാതെ ആർക്കും അറിയില്ല. ഇത് സന്തോഷത്തിന്റെ കാര്യമാണ് എല്ലാവർക്കും സന്തോഷത്തോടുകൂടി കേൾപ്പിക്കണം. ആരാണോ പൂർണ്ണമായി പാസ്സാവുന്നത് അവരുടെ തന്നെയാണ് അതീന്ദ്രിയസുഖത്തിന്റെ മഹിമ പാടുന്നത്. ആരാണോ രാത്രിയും പകലും സേവനത്തിൽ മുഴുകിയിരിക്കുന്നത് സേവനം തന്നെ ചെയ്തുകൊണ്ടിരിക്കുന്നത് അവർക്ക് വളരെയധികം സന്തോഷം ഉണ്ടായിരിക്കും. ചില ചില അങ്ങനെയുള്ള ദിവസങ്ങളും വരുന്നുണ്ട് മനുഷ്യർ രാത്രിയും ഉണർന്നിരിക്കുന്നുണ്ട്. പക്ഷെ ആത്മാവ് ക്ഷീണിക്കുമ്പോൾ ഉറങ്ങി പോകുന്നു. ആത്മാവ് ഉറങ്ങുന്നതിലൂടെ ശരീരവും ഉറങ്ങി പോകുന്നു. ആത്മാവും ഉറങ്ങരുത് ശരീരവും ഉറങ്ങരുത്. ക്ഷീണിക്കുന്നത് ആത്മാവാണ്. ഇന്ന് ഞാൻ ക്ഷീണിച്ചിരിക്കുകയാണ് - ആരാൻ പറഞ്ഞത്? ആത്മാവ്. നിങ്ങൾ കുട്ടികൾക്ക് ആത്മാഭിമാനിയായി കഴിയണം, ഇതിൽ തന്നെയാണ് പരിശ്രമമുള്ളത്. ബാബയെ ഓർമ്മിക്കുന്നില്ല, ദേഹീ അഭിമാനിയായി ഇരിക്കുന്നില്ല. എന്നാൽ ദേഹത്തിന്റെ സംബന്ധികളെയെല്ലാം ഓർമ്മ വരുന്നു. ബാബ പറയുന്നു നിങ്ങൾ അശരീരയായാണ് വന്നത് അശരീരിയായി തന്നെ പോകണം. ഈ ദേഹത്തിന്റെ സംബന്ധങ്ങളെയെല്ലാം മറക്കൂ. ഈ ശരീരത്തിൽ ഇരുന്ന്കൊണ്ട് എന്നെ ഓർമ്മിക്കൂ എന്നാൽ സതോപ്രധാനമായി മാറും. ബാബ എത്ര വലിയ അതോറിറ്റിയാണ്. കുട്ടികൾക്കല്ലാതെ മറ്റാർക്കും അറിയില്ല. ബാബ പറയുന്നു ഞാൻ പാവങ്ങളുടെ നാഥനാണ്, എല്ലാവരും സാധാരണമാണ്. പതിത പാവനനായ ബാബ വന്നിട്ടുണ്ട്, ഇത് അറിഞ്ഞ് കഴിഞ്ഞാൽ അറിയാൻ സാധിക്കില്ല എത്ര തിരക്കുണ്ടായിരിക്കും. വലിയ വലിയ ആളുകൾ

വരുമ്പോൾ എത്ര തിരക്കുണ്ടായിരിക്കും. അതിനാൽ ഡ്രാമയിൽ ഇവരുടെ പാർട്ട് തന്നെ ഗുപ്തമായിരിക്കുന്നതിനാണ്. മുന്നോട്ട് പോകുമ്പോൾ പതുക്കെ പതുക്കെ പ്രഭാവം ഉണ്ടാകും ഒപ്പം വിനാശമുണ്ടാകും. എല്ലാവർക്കുമൊന്നും കണ്ടുമുട്ടാൻ സാധിക്കില്ല. ഓർമ്മിക്കുന്നുണ്ടല്ലോ. അവർക്ക് ബാബയുടെ പരിചയം ലഭിക്കും. ബാക്കിയുള്ളവർക്ക് എത്താൻ സാധിക്കില്ല. ഏതുപോലെയാണോ ബന്ധനത്തിലുള്ള കുട്ടികൾക്ക് കാണാൻ സാധിക്കാത്തത്, എത്ര അത്യാചാരങ്ങളാണ് സഹിക്കുന്നത്, വികാരങ്ങളെ ഉപേക്ഷിക്കാൻ സാധിക്കാത്തത്. പറയുന്നുണ്ട് സൂഷ്മി എങ്ങനെ നടക്കും? സൂഷ്മിയുടെ ഭാരം ബാബയിലാണോ നിങ്ങളിലോ? ബാബയെ അറിഞ്ഞ് കഴിഞ്ഞാൽ പിന്നീട് ഇങ്ങനെയുള്ള ചോദ്യങ്ങൾ ചോദിക്കില്ല. പറയൂ, ആദ്യം ബാബയെ ഒന്ന് അറിയൂ. പിന്നീട് നിങ്ങളെല്ലാം അറിയും. മനസ്സിലാക്കിക്കൊടുക്കുന്നതിന് പോലും യുക്തി വേണം. ശരി!

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്റ്റാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യമായ സാരം -**

1. സദാ തന്നെ ഉയർന്ന അതോറിറ്റിയായ ബാബയുടെ ഓർമ്മയിൽ കഴിയണം. വിനാശിയായ ദേഹത്തെ കാണാതെ ദേഹീ അഭിമാനയാകുന്നതിന്റെ പരിശ്രമം ചെയ്യണം. ഓർമ്മയുടെ സത്യം സത്യമായ ചാർട്ട് വെക്കണം.
2. രാത്രിയും പകലും സേവനത്തിൽ മുഴുകിയിരുന്ന് അളവറ്റ സന്തോഷത്തിൽ കഴിയണം. 3 ലോകങ്ങളുടെയും രഹസ്യത്തെ എല്ലാവർക്കും സന്തോഷത്തോടുകൂടി മനസ്സിലാക്കി കൊടുക്കണം. ശിവബാബ ഏതൊരു ശ്രീമത്താണോ നൽകുന്നത് അതിൽ ഉറച്ച നിശ്ചയം വെച്ച് മുന്നോട്ട് പോകണം, ഏതെങ്കിലും വിഘ്നങ്ങൾ വരുകയാണെങ്കിൽ പരിഭ്രമിക്കരുത്, ഉത്തരവാദി ശിവബാബയാണ്, അതുകൊണ്ട് സംശയം വരരുത്.

### **വരദാനം - നിരന്തര ഓർമ്മയിലൂടെ അവിനാശി സമ്പത്ത് ശേഖരിക്കുന്ന സർവ്വ ഖജനാക്കളുടെയും അധികാരിയായി ഭവിക്കട്ടെ!**

നിരന്തര ഓർമ്മയിലൂടെ ഓരോ ചുവടിലും സമ്പത്ത് ശേഖരിച്ചുകൊണ്ടിരിക്കുകയാണെങ്കിൽ സുഖം, ശാന്തി, ആനന്ദം, സ്നേഹം ..... ഈ എല്ലാ ഖജനാക്കളുടെയും അധികാരത്തിന്റെ അനുഭവം ചെയ്തു കൊണ്ടിരിക്കും. എന്തെങ്കിലും കഷ്ടം, കഷ്ടമായി അനുഭവപ്പെടില്ല. സംഗമത്തിൽ ബ്രാഹ്മണർക്ക് ഒരു കഷ്ടവും ഉണ്ടാവുക സാധ്യമല്ല. അഥവാ ഏതെങ്കിലും വരുകയാണെങ്കിൽ പോലും ബാബയുടെ ഓർമ്മ ഉണർത്തിക്കുന്നതിന് വേണ്ടി, എങ്ങനെയാണോ റോസാപ്പൂവിനോടൊപ്പം മുള്ള് അതിന്റെ സംരക്ഷണത്തിന്റെ സാധനമാകുന്നത്. അതുപോലെ ഈ ബുദ്ധിമുട്ടുകൾ ബാബയുടെ ഓർമ്മ ഒന്നുകൂടി ഉണർത്തുന്നതിന് നിമിത്തമായി മാറുന്നു.

### **സ്റ്റോഗൻ - സ്നേഹരൂപത്തിന്റെ അനുഭവം കേൾപ്പിക്കുന്നുണ്ട് ഇപ്പോൾ ശക്തിരൂപത്തിന്റെ അനുഭവം കേൾപ്പിക്കൂ.**